

Vətəndaşların seçki hüququnu pozan hərəkətlərdən (hərəkətsizliklərdən) və qərarlardan şikayətlərin araşdırılması məqsədi ilə Mərkəsi Seçki Komissiyasının nəzdində yaradılmış ekspert qrupunun üzvü Tofiq Həsənovun 2015-ci il noyabrın 1-də keçirilmiş Azərbaycan Respublikasının Milli Məclisinə seçkilərdə 11 sayılı Qaradağ seçki dairəsi üzrə namizədliyi "AZADLIQ-2015" siyasi partiyalar bloku tərəfindən irəli sürülmüş və qeydə alınmış namizəd Əbil Bəybala Əlibala oğlunun Mərkəzi Seçki Komissiyasına 14 noyabr 2015-ci il tarixli 182 sayılı müraciəti üzrə

RƏYİ

Bakı şəhəri

16 noyabr 2015-ci il

Mən, ekspert qrupunun üzvü Tofiq Həsənov 2015-ci il noyabrın 1-də keçirilmiş Azərbaycan Respublikasının Milli Məclisinə seçkilərdə 11 sayılı Qaradağ seçki dairəsi üzrə namizədliyi "AZADLIQ-2015" siyasi partiyalar bloku tərəfindən irəli sürülmüş və qeydə alınmış namizəd Əbil Bəybala Əlibala oğlu oğlunun Mərkəzi Seçki Komissiyasına daxil olmuş 14 noyabr 2015-ci il tarixli 182 sayılı yazılı müraciətini araşdıraraq müəyyən etdim:

Müraciət Azərbaycan Respublikası Seçki Məcəlləsinin 112-ci, 112-1-ci maddələrinə və "Azərbaycan Respublikasının Mərkəsi Seçki Komissiyasına və dairə seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında" Təlimatın tələblərinə uyğun olaraq araşdırmaya qəbul edilmişdir.

Araşdırma zamanı B.Ə.Əbil şikayətində göstərmişdir ki, seçkiqabağı təşviqatda bütün namizədlər üçün bərabər şərait yaradılmamış, səsvermə günü 11 sayılı Qaradağ seçki dairəsinin əhatə etdiyi seçki məntəqələrində səsvermə prosesi düzgün təşkil olunmamış, seçici siyahısında adları olmayan şəxslərin səsvermədə iştirakı, eyni şəxslərin seçki məntəqəsində təkrar səs verməsi üçün şərait yaradılmış, seçici siyahılarında seçicilərin adlarının təkrarlanması, şəxsiyyət vəsiqəsini təqdim etməyən şəxslərə seçki bülleteninə verilməsi, müşahidənin normal aparılmasının qeyri-mümkün olması, səslərin hesablanması zamanı aşkarlıq prinsipinə riayət olunmaması halları olmuş, 19 seçki məntəqəsi üzrə ciddi qanun pozuntuları müşahidə edilərək aktlar tərtib etmişlər.

Araşdırma prosesində müraciət etmiş deputatlığa namizədlə əlaqə saxlanılmış, əlavə sənədlər və materiallar təqdim etmək, araşdırmada və iclasda iştirak etmək hüquqlarının olması izah edilmiş, onun tərəfindən əlavə olaraq səsvermə günü pozuntular ehtimal olunan 1 ədəd video görüntülər olduğu iddia edilən CD disk, fotoşəkillər və digər sənədlər təqdim edilmişdir.

Seçki dairəsinin müraciətdə göstərilən 2, 4, 6, 7, 9, 11, 13, 14, 16, 18, 20, 21, 22, 24, 28, 29, 30, 32, 37 sayılı seçki məntəqələri üzrə baş verməsi

iddia edilən qanun pozuntuları həmin seçki məntəqələrində səsvermə günündə müşahidə aparmış müşahidəçilərin və müxtəlif siyasi qüvvələri təmsil edən komissiya üzvlərinin izahatları ilə təkzib edilmişdir.

Belə ki, səsvermə günü 2 saylı seçki məntəqəsində müşahidə aparmış V.Ə.Mehdiyev, F.Q.Güləliyev, 4 saylı seçki məntəqəsində müşahidə aparmış Y.A.Musayeva, A.V.Ayvazova, A.T.Lazımova, 6 saylı seçki məntəqəsində müşahidə aparmış F.F.Bədirov, S.Hacıyeva, M.Q.Ağayeva, Z.Əliyev, 7 saylı seçki məntəqəsində müşahidə aparmış Ö.H.İsmayılov, M.D.Manafova, 11 saylı seçki məntəqəsində müşahidə aparmış X.T.Qəniyeva, T.F.Məmmədova, E.Ə.Səfərova, 13 saylı seçki məntəqəsində müşahidə aparmış P.H.Nəcəfquliyev, C.Y.Salahov, V.K.Hüseynova, Ə.M.Əmiraslanov, 14 saylı seçki məntəqəsində müşahidə aparmış Ş.Şirəliyeva, 18 saylı seçki məntəqəsində müşahidə aparmış A.S.Heydərova, B.N.Vəliyeva, G.R.Cəbiyeva, S.P.Səmədov, 20 saylı seçki məntəqəsində müşahidə aparmış X.S.Musayeva, D.S.Səfərova, R.B.Alkişiyeva, S.F.Əliyeva, 21 saylı seçki məntəqəsində müşahidə aparmış Ş.M.Abdullayeva, Ş.M.Fətullayeva, E.E.Novruzov, 22 saylı seçki məntəqəsində müşahidə aparmış S.B.Mehdiyeva, A.M.Məmmədova, 24 saylı seçki məntəqəsində müşahidə aparmış A.Q.Rzayeva, Ə.V.İsmayılova, R.A.İsmayılov, K.Ş.İmanquliyeva, S.S.Hüseynova, F.S.Əsədov, 28 saylı seçki məntəqəsində müşahidə aparmış A.İ.Pənahov, V.C.Məmmədov, 29 saylı seçki məntəqəsində müşahidə aparmış X.Ə.Fətəliyev, Ş.N.Fətəliyeva, X.İ.Həsənova, G.C.Sadıqova, 30 saylı seçki məntəqəsində müşahidə aparmış A.F.Davudova, M.F.Məmmədova, 32 saylı seçki məntəqəsində müşahidə aparmış R.N.Cavadov və qeyd edilən məntəqə seçki komissiyalarında müxtəlif siyasi qüvvələri təmsil edən komissiya üzvlərinin tərtib etdikləri akt və izahatları ilə səsvermə və səslerin sayılması prosesinin seçki qanunvericiliyinin tələblərinə uyğun olaraq keçirildiyi, səsvermənin nəticələrinə dair protokolların Seçki Məcəlləsi ilə müəyyən edilən qaydada tərtib edildiyi və surətlərinin maraqlı seçki subyektlərinə verildiyi, müşahidə prosesinə müdaxilə hallarının olmadığı təsdiq edilmişdir.

Müəyyən edilmişdir ki, səsvermə günü namizəd B.Ə.Əbil və onun maraqlarını təmsil edən şəxslərdən seçki məntəqələrində baş verdiyi iddia edilən qanun pozuntusu ilə bağlı dairə seçki komissiyasına heç bir müraciət daxil olmamışdır. Səsvermə günü ehtimal olunan pozuntularla bağlı tərtib edilən aktların məntəqə seçki komissiyalarına təqdim olunmaması sonradan həmin sənədlərin mötəbər sübut kimi qəbul edilməsini qeyri mümkün edir.

Araşdırma prosesində ərizəçi tərəfindən təqdim edilmiş aktlar və digər materiallar qiymənləndirilərkən müəyyən edilmişdir ki, bu və ya digər qanun pozuntusunun olmasını özündə ehtiva edən həmin aktlar və materiallar Seçki Məcəlləsində nəzərdə tutulan vaxtda məntəqə və dairə seçki komissiyasına təqdim edilməsə də, onların kserosurətləri namizədin dairə seçki komissiyasına 10 noyabr 2015-ci ildə təqdim etdiyi ərizəsinə

əlavə edildiyindən dairə seçki komissiyası həmin halları tam, hərtərəfli və obyektiv araşdırmış və əsaslandırılmış qərar qəbul etmişdir. Müraciətə əlavə edilməsi üçün təqdim edilmiş videodisk və fotosəkillər Seçki Məcəlləsinin 41.1.3-cü maddəsinin tələbinin pozulması ilə əldə edildiyindən sübut qismində qəbul edilməməlidir.

Ərizəçi tərəfindən təqdim edilmiş həmin seçki dairəsindəki seçici siyahılarında təkrarlanan seçici adlarının olması ilə əlaqədar bildirilməlidir ki, seçici siyahılarında belə bir hal müşahidə edilsə də, həmin seçicilər bir bülleten alaraq səs vermişlər və qeyd edilən hal hazırda öz həllini taparaq seçici siyahılarından çıxarılmışdır.

Araşdırma ilə müəyyən edilmişdir ki, 11 sayılı Qaradağ seçki dairəsinin əhatə etdiyi, şikayətçi tərəfindən mübahisələndirilən seçki məntəqələrində baş verməsi ehtimal olunan qanun pozuntuları ilə bağlı iddialar öz təsdiqini tapmadığından, səsvermə prosesində və səsvermənin nəticələrinin müəyyənləşdirilməsi zamanı seçki dairəsi üzrə seçicilərin iradəsini müəyyənləşdirməyə imkan verməyən hallar müəyyən edilmədiyindən Əbil Bəybala Əlibala oğlunun müraciəti əsassız əsassız hesab edilərək təmin edilməməli, dairə seçki komissiyasının 12 noyabr 2015-ci il tarixli 29/78 sayılı qərarı dəyişdirilmədən qüvvədə saxlanılmalıdır.

Yuxarıda göstərilənləri əsas götürərək, Mərkəzi Seçki Komissiyası Azərbaycan Respublikası Seçki Məcəlləsinin 19.4-cü, 28.2-cü, 28.4-cü, 112-ci, 112-1-ci maddələrinə və "Azərbaycan Respublikasının Mərkəzi Seçki Komissiyasına və dairə seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında Təlimat"ın 1, 2, 4, 6 və 7-ci hissələrinə əsasən **rəyə gəldim:**

1. 2015-ci il noyabrın 1-də keçirilmiş Azərbaycan Respublikasının Milli Məclisinə seçkilərdə 11 sayılı Qaradağ seçki dairəsi üzrə namizədliyi "AZADLIQ-2015" siyasi partiyalar bloku tərəfindən irəli sürülmüş və qeydə alınmış Əbil Bəybala Əlibala oğlunun 14 noyabr 2015-ci il tarixli 182 sayılı müraciəti əsassız olduğundan təmin edilməsin, 11 sayılı Qaradağ dairə seçki komissiyasının 12 noyabr 2015-ci il tarixli 29/78 sayılı qərarı dəyişdirilmədən qüvvədə saxlanılsın.

2. Rəy qəbul edildiyi andan 18 saatdan gec olmayaraq dərc olunsun (internet saytına yerləşdirilsin) və surəti müraciət etmiş şəxslərə göndərihsin.

Ekspert qrupunun üzvü

Tofiq Həsənov